

శివానందలహరి

శ్రీ శంకర భగవత్ పాద విరచితం

1. కలాభ్యాం చూడాలజ్ఞత శశి కలాభ్యాం నిజతపః
ఫలాభ్యాం భక్తేషు ప్రకటితఫలాభ్యాం భవతు మే |
శివాభ్యా మస్తోక త్రిభువన శివాభ్యాం హృదిపునః
భవాభ్యామానన్ద స్ఫురదనుభవాభ్యాం నతిరియమ్ ||
2. గళంతీ శంభో! త్వచ్ఛ్రితసరితః కిల్బిషరజో
దళన్తి భీకుల్యాసరణిషు పతంతీ విజయతామ్,
దిశంతీ సంసారభ్రమణ పరితాపోపశమనం
వసంతీ మచ్ఛేతో హృదభువి శివానందలహరీ ||
3. త్రయీవేద్యం హృద్యం - త్రిపురహారమాద్యం త్రినయనం
జటాభారోదారం - చలదురగహారం మృగధరమ్,
మహో దేవం దేవం - మయి సదయభావం పశుపతిం
చిద్ ఆలమ్బం సామ్బం - శివమతివిడంబం హృది భజే ||
4. సహస్రం వర్తంతే జగతివిబుధాః క్షుద్ర ఫలదాః
న మన్యే స్వప్నే వా - తదనుసరణం తత్కృత ఫలమ్
హరిబ్రహ్మాదీనా- మపి నికటభాజా మసులభం
చిరం యాచే శమ్భో - శివ! తవ పదాంభోజ భజనమ్ ||

5. స్పృతౌ శాస్త్రే వైద్యే - శకున కవితాగాన ఫణితౌ
 పురాణే మంత్రే వా - స్తుతి నటన హోస్యేష్వచతురః
 కథం రాజ్ఞాం ప్రీతిర్భవతి మయి కోఽహం పశుపతే
 పశుం మాం సర్వజ్ఞ! ప్రథిత కృపయా పాలయ విభో! ||
6. ఘటో వా మృత్పిణ్డోఽప్యణురపి చ ధూమోఽగ్నిరచలః
 పటో వా తంతుర్యా పరిహరతి కిం ఘోరశమనమ్
 వృథా కంఠక్షోభం వహసి తరసా తర్కవచసా
 పదామ్భోజం శంభోర్భజ పరమసౌఖ్యం వ్రజ సుభీః ||
7. మనస్తే పాదాబ్జే - నివసతు వచఃస్తోత్ర ఫణితౌ
 కరశ్చాభ్యర్చాయాం - శ్రుతిరపి కథాకర్ణనవిధౌ
 తవ ధ్యానే బుద్ధిర్ - నయన యుగళం మూర్తి విభవే
 పరగ్రంథాన్ కైర్యా పరమశివ! జానే పరమతః ||
8. యథా బుద్ధిః శుక్తౌ - రజతమితి కాచాశ్మని మణిః
 జలే పైశ్చే క్షీరం - భవతి మృగతృష్ణాసు సలిలమ్
 తథా దేవభ్రాంత్యా - భజతి భవదన్యం జడజనో
 మహాదేవేశం త్వాం - మనసి చ న మత్వా పశుపతే ||

9. గభీరే కాసారే - విశతి విజనే ఘోరవిపినే
 విశాలే శైలే చ - భ్రమతి కుసుమార్థం జడమతిః
 సమర్వైకం చేతః - సరసిజ ముమానాథ! భవతే
 సుఖేనావస్థాతుం జన ఇహ న జానాతి కిమహో ||
10. నరత్వం దేవత్వం - నగ వన మృగత్వం మశకతా
 పశుత్వం కీటత్వం - భవతు విహగత్వాది జననమ్,
 సదా త్వత్పాదాబ్జ - స్మరణ పరమానంద లహరీ
 విహారాసక్తం చేత్హృదయ మిహ కిం తేన వపుషా ||
11. వటుర్యా గేహీ వా యతిరపి జటీ వా తదితరో
 నరో వా యః కశ్చిద్భవతు భవ! కిం తేన భవతి
 యదీయం హృత్పద్మం యది భవదదీనం పశుపతే!
 తదీయస్త్వం శంభో! భవసి భవభారం చ వహసి ||
12. గుహాయాం గేహీ వా - బహిరపి వనే వాఽబ్రి శిఖరే
 జలే వా వహ్నావా - వసతు వసతేః కిం వద ఫలమ్,
 సదా యస్యైవాంతః - కరణమపి శంభో తవ పదే
 స్థితం చేద్యోగోఽసౌ స చ పరమయోగీ స చ సుఖీ ||

13. అసారే సంసారే - నిజ భజన దూరే జడభియా
 భ్రమంతం మామంధం - పరమ కృపయా పాతుముచితమ్
 మదన్యః కో దీన - స్తవ కృపణరక్షాతి నిపుణః
 త్వదన్యః కో వా మే - త్రిజగతి శరణ్యః పశుపతే! ||
14. ప్రభుస్త్వం దీనానాం - ఖలు పరమబంధుః పశుపతే
 ప్రముఖ్యోఽహం తేషామపి కిముత బంధుత్వ మనయోః
 త్వయైవ క్షంతవ్యాః శివ! మదపరాధాశ్చ సకలాః
 ప్రయత్నాత్ కర్తవ్యం - మదవన మియం బంధుసరణిః ||
15. ఉపేక్షా నోచేత్కిం - న హరసి భవద్ధ్యాన విముఖాం
 దురాశా భూయిష్టాం - విభి లిపి మశక్తో యది భవాన్
 శిరస్తద్వైధాత్రం - ననఖలు సువృత్తం పశుపతే
 కథం వా నిర్యత్నం - కరనఖముఖేనైవ లులితమ్? ||
16. విరించి ర్ద్రిష్టాయు - ర్భవతు భవతా తత్పరశిర
 శ్చతుష్కం సంరక్ష్యం - సఖలు భువి దైన్యం లిఖితవాన్
 విచారః కో వా మాం - విశద కృపయా పాతి శివ తే
 కటాక్షవ్యాపారః స్వయమపి చ దీనావన పరః ||

17. ఫలాద్వా పుణ్యానాం - మయి కరుణయా వా త్వయి విభో
 ప్రసన్నేఽపి స్వామిన్! భవదమల పాదాబ్జయుగళమ్
 కథం పశ్యేయం? మాం - స్థగయతి నమస్సంభ్రమ జుషాం
 నిలింపానాం శ్రేణిర్నిజ కనక మాణిక్య మకుటైః ||
18. త్వమేకో లోకానాం - పరమఫలదో దివ్యపదవీం
 వహంత స్త్వన్మూలాం - పునరపి భజన్తే హరిముఖాః
 కియద్వా దాక్షిణ్యం తవ శివ! మదాశా చ కియతీ
 కదా వా మద్రక్షాం - వహసి కరుణాపూరిత దృశా ||
19. దురాశా భూయిష్ఠే దురభిప గృహ ద్వార ఘటకే
 దురంతే సంసారే దురితనిలయే దుఃఖజనకే
 మదాయాసమ్ కిం న వ్యపనయసి కస్యోపకృతయే
 వదేయంప్రీతి శ్చేత్తవ శివకృతార్థాః ఖలు వయమ్ ||
20. సదా మోహోటవ్యాం - చరతి యువతీనాం కుచగిరౌ
 నటత్యాశాశాఖా - స్వటతి రుడితి స్వైరమభితః
 కపాలిన్! భిక్షో! మే - హృదయ కపిమత్యంత చపలం
 దృఢం భక్త్యా బద్ధ్వా - శివ! భవదభీనం కురు విభో ||

21. ధృతి స్తంభాధారాం - దృఢ గుణ నిబద్ధాం సగమనాం
విచిత్రాం పద్మాఢ్యాం - ప్రతిదివస సన్మార్గ ఘటితామ్
స్మరారే! మచ్ఛేతః - స్ఫుట పట కుటీం ప్రాప్య విశదాం
జయ స్వామిన్! శక్త్యా - సహ శివ గణైస్సేవిత విభో! ||

22. ప్రలోభాద్వైః అర్థాహరణ పరతన్మో ధని గృహే
ప్రవేశోద్యుకత్స్నన్ భ్రమతి బహుధా తస్కరపతే
ఇమం చేతశ్చీరం కథమిహ సహే శంకర! విభో!
తవాభీనం కృత్వామయి నిరపరాధే కురు కృపామ్ ||

23. కరోమి త్వత్పూజాం - సపది సుఖదో మే భవ! విభో!
విభిత్వం విష్ణుత్వం - దిశసి ఖలు తస్యాః ఫలమితి,
పునశ్చత్వాం ద్రష్టుం - దివి భువి వహన్ పక్షి మృగతా
మదృష్ట్వా తత్థేదం - కథమిహ సహే శంకర! విభో! ||

24. కదా వా కైలాసే - కనక మణి సౌధే సహ గణైః
వసన్ శంభోరగ్రే - స్ఫుట ఘటిత మూర్ధాంజలి పుటః
విభో! సామ్భ! స్వామిన్! - పరమశివ! పాహీతి నిగదన్
విధాతృణాం కల్పాన్ - క్షణమివ వినేష్యామి సుఖతః ||

25. స్తవైర్ బ్రహ్మదీనాం జయ జయవచోభి ర్నయమినాం
 గణానాం కేళీభి - ర్ముదకల మహోక్షస్య కకుది,
 స్థితం నీలగ్రీవం - త్రినయన ముమాశ్లిశ్చవపుషం
 కదా త్వాం పశ్యేయం - కరదృతమ్మగం ఖణ్డపరశుమ్ ||
26. కదా వా త్వాం దృష్ట్వా - గిరిశ! తవ భవ్యాంఘ్రియుగళం
 గృహీత్వా హస్తాభ్యాం - శిరసి నయనే వక్షసి వహన్,
 సమాశ్లి ష్యోఘ్రాయ - స్ఫుట జలజ గంధాన్ పరిమళాన్
 అలభ్యాం బ్రహ్మద్వై - ర్ముద మనుభవిష్యామి హృదయే ||
27. కరస్థే హేమాద్రౌ - గిరిశ! నికటస్థే ధనపతౌ
 గృహస్థే స్వర్భూజా - మరసురభి చింతామణి గణే,
 శిరఃస్థే శీతాంశౌ - చరణ యుగళస్థేఽఖిల శుభే
 కమర్ధం దాస్యేఽహం - భవతు భవదర్ధం మమ మనః ||
28. సారూప్యం తవ పూజనే శివ! మహా-దేవేతి సంకీర్తనే
 సామీప్యం శివ భక్తి ధుర్య జనతా - సాంగత్య సంభాషణే,
 సాలోక్యంచ చరాచరాత్మక తను - ధ్యానే భవానీ పతే!
 సాయుజ్యం మమ సిద్ధిమత్ర భవతి - స్వామిన్! కృతార్థోస్మిన్
 అహమ్ ||

29. త్వత్పాదాంబుజ మర్చయామి పరమం త్వాం
 చింతయామ్యన్వహం
 త్వామీశం శరణం వ్రజామి వచసా త్వామేవ యాచే విభో!
 వీక్షాం మే దిశ చాక్షుషీం సకరుణాం దివ్యైశ్చిరం ప్రార్థితాం
 శమ్భో! లోకగురో! మదీయ మనసః సౌఖ్యోపదేశం కురు ||
30. వస్త్రోద్ధాతవిధౌ సహస్రకరతా పుష్పార్చనే విష్ణుతా
 గంధే గంధ వహోత్మతా అన్నపచనే బర్హిర్భూభాధ్యక్షతా
 పాత్రే కాంచన గర్భతాస్తి మయిచేత్ బాలేందుచూడామణే
 శుశ్రూషాం కరవాణి తే పశుపతే! స్వామిన్! త్రిలోకీగురో! ||
31. నాలం వా పరమోపకారక మిదం త్యేకం పశూనాంపతే!
 పశ్యన్ కుక్షిగతాన్ చరాచరగణాన్ బాహ్యాస్థితాన్ రక్షితుమ్
 సర్వామర్తు పలాయనౌషధ మతి జ్వాలా కరం భీకరం
 నిక్షిప్తం గరళం గళేన గిళితం నోద్గీర్ణమేవ త్వయా ||
32. జ్వాలోగ్రః సకలామరాతి భయదః క్షేలః కథం వా త్వయా
 దృష్టః కించ కరే ధృతః కరతలే కిం పక్వ జంబూఫలమ్?
 జిహ్వోయాం నిహితశ్చ సిద్ధఘటికావా కంఠదేశే భృతః
 కిం తే నీలమణి ల్యభూషణ మయం శమ్భో! మహోత్మన్వద. ||

33. నాలం వా సకృదేవ దేవ భవతః సేవా నతిర్ వానుతిః
పూజా వా స్మరణం కథా శ్రవణ మప్యాలోకనం మాదృశామ్
స్వామిన్ నస్థిర దేవతానుసరణాయాసేన కిం లభ్యతే
కావా ముక్తిలితః కుతో భవతి చేత్కిం ప్రార్థనీయం తదా ||

34. కిం బ్రూమ స్తవ సాహసం పశుపతే! కస్యాస్తి శంభో! భవ
ద్దైర్యం చేదృశ మాత్మనః స్థితి రియం చాన్యైః కథం లభ్యతే,
భ్రశ్య ద్దేవగణం త్రసన్ముని గణం నశ్యత్ ప్రపంచం లయం
పశ్యన్నిర్భయ ఏక ఏవ విహరత్యానందసాంద్రో భవాన్. ||

35. యోగక్షేమ ధురంధరస్య సకలః శ్రేయః ప్రదోద్యోగినో
దృష్ట్యాదృష్టమతోపదేశకృతినో బాహ్యోంతరవ్యాపినః
సర్వజ్ఞస్య దయాకరస్య భవతః కిం వేదితవ్యం మయా
శంభో! త్వం పరమాంతరంగ ఇతి మే చిత్తే స్మరామ్యన్వహామ్
||

36. భక్తో భక్తి గుణావృతే ముదమ్మతా పూర్ణే ప్రసన్నే మనః
కుంభే సాంబ! తవాంఘ్రి పల్లవ యుగం సంస్థాప్య సంవిత్ఫలం
సత్త్వం మంత్రముదీరయన్ నిజ శరీరాగార శుద్ధిం వహన్
పుణ్యాహం ప్రకటీ కరోమి రుచిరం - కల్యాణమాపాదయన్ ||

37. ఆమ్నాయాంబుధి మాదరేణ సుమనఃసంఘాః సముద్యన్మనో
మంథానం దృఢభక్తి రజ్జు సహితం కృత్వా మభిత్వా తతః
సోమం కల్పతరుం సుపర్వసురభిం చింతామణిం భీమతాం
నిత్యానందసుధాం నిరన్తర రమా సౌభాగ్య మాతన్వతే ||

38. ప్రాకృణ్యాచల మార్గ దర్శిత సుధామూర్తిః ప్రసన్నః శివః
సోమః సద్గుణ సేవితో మృగధరః - పూర్ణాస్తమోమోచకః
చేతః పుష్కర లక్ష్మితో భవతి చేదానన్ద పాథోనిధిః
ప్రాగల్భ్యేన విజృంభతే సుమనసాం - వృత్తిస్తదా జాయతే ||

39. ధర్మో మే చతురంఘ్రికః సుచరితః పాపం వినాశం గతః
కామ క్రోధ మదాదయో విగళితాః కాలాః సుఖావిష్కృతాః
జ్ఞానానంద మహౌషధిః సుఫలితా కైవల్యనాథే సదా
మాన్యే మానస పుండరీక నగరే రాజావతంసే స్థితే ||

40. భీయంత్రేణ వచో ఘటేన కవితా కులోపకుల్యాక్రమైః
ఆనీతైశ్చ సదాశివస్య చరితాంభో రాశి దివ్యామృతైః
హృత్కేదార యుతాశ్చ భక్తికలమాః సాఫల్యమాతన్వతే
దుర్భిక్షాన్మమ సేవకస్య భగవన్! విశ్వేశ! భీతిః కుతః ||

41. పాపాత్పాత విమోచనాయ రుచిరైశ్వర్యాయ మృత్యుంజయ
స్తోత్ర ధ్యాన నతి ప్రదిక్షిణ సపర్యాలోకనాకర్ణనే,
జిహ్వో చిత్త శిరోఽంఘ్రి హస్తనయన శ్రోత్రైరహం ప్రార్థితో
మామాజ్ఞాపయ తన్నిరూపయ ముహూర్మామేవ మామేవచః
42. గాంభీర్యం పరిఖాపదం ఘనధృతిః ప్రాకార ఉద్యద్గుణః
స్తోమశ్చాప్త బలం ఘనేంద్రియచయో ద్వారాణి దేహస్థితః
విద్యావస్తుసమృద్ధి రిత్యఖిలసామగ్రీ సమేతే సదా
దుర్గాతిప్రియ! దేవ! మామక మనోదుర్గే నివాసం కురు ||
43. మా గచ్ఛస్త్వమితస్తతో గిరిశ! భో మయ్యేవ వాసం కురు
స్వామిన్నాది కిరాత మామక మనః కాంతార సీమాంతరే
వర్తన్తే బహుశో మృగా మద జుషో మాత్యర్యమోహోదయః
తాన్ హత్వా మృగయా వినోద రుచితా లాభం చ సంప్రాప్స్యసి |
44. కరలగ్న మృగః కలీంద్రభంగో ఘన శార్దూల విఖండనోఽస్త
జన్తుః
గిరిశో విశదాకృతిశ్చచేతః కుహరే పంచముఖోఽస్తి మే కుతో
భిః |
చన్దఃశాఖ శిఖాన్వితైర్ ద్విజవరైః సంసేవితే శాశ్వతే
సౌఖ్యాపాదిని ఖేద భేదిని సుధాసారైః ఫలైర్దీపితే

45. చేతఃపక్షి శిఖామణి! త్యజ వృథా సంచారమన్యైరలమ్
నిత్యం శంకర పాద పద్మ యుగళీ నీడే విహారం కురు ||
46. ఆకీర్ణే నఖ రాజి కాంతివిభవైర్ ఉద్యత్సుధా వైభవైః
ఆధౌతేపి చ పద్మ రాగ లలితే హంస వ్రజైరాశ్రిత
నిత్యం భక్తి వధూ గణైశ్చ రహసి స్వేచ్ఛా విహారం కురు
స్థిత్యా మానసరాజహంస! గిరిజానాథాంఘ్రి సౌధాంతరే ||
47. శంభు ధ్యాన వసంత సంగిని హృదారామేఽఘ జీర్ణచ్ఛదాః
స్రస్తా భక్తి లతాచ్ఛటా విలసితాః పుణ్య ప్రవాళ శ్రితాః
దీప్యంతే గుణ కోరకా జపవచః పుశ్పాస్స సద్వాసనాః
జ్ఞానానంద సుధా మరందలహరీ సంవిత్ఫలాభ్యున్నతిః ||
48. నిత్యానంద రసాలయం సురముని స్వాంతాంబుజాతాశ్రయం
స్వచ్ఛం సద్విజ సేవితం కలుష హృత్ సద్వాసనావిష్కృతమ్,
శంభు ధ్యాన సరోవరం వ్రజ మనో హంసావతంస! స్థిరమ్
కిం క్షుద్రాశ్రయ పల్వల భ్రమణ సంజాత శ్రమం ప్రాప్సుసి? ||
49. ఆనందామృత పూరితా హరపదాంభోజాలవాలోద్యతా
స్థైర్యోపఘ్న ముపేత్య భక్తిలతికా శాఖోపశాఖాన్వితా,
ఉచ్ఛైర్మానస కాయమాన పటలీ మాక్రమ్య నిష్కల్మషా
నిత్యాభీష్ట ఫలప్రదా భవతు మే సత్కర్మ సంవర్ధితా ||

50. సన్ధ్యారంభ విజృంభితం శ్రుతిశిర స్థానాంతరాభిష్ఠితం
సప్రేమ భ్రమరాభిరామ మసకృత్యద్వాసనా శోభితమ్,
భోగీంద్రాభరణం సమస్తసుమనః పూజ్యం గుణావిష్కృతం
సేవే శ్రీగిరిమల్లికార్జున మహా లింగం శివాలింగితమ్ ||

51. భృంగీచ్ఛానటనోత్కటః కలిమదగ్రాహీ స్ఫురన్మాధవ
ఆహ్లాదో నాదయుతో మహాసితవపుః పంచేషుణా చాదృతః
సత్పక్షః సుమనోఽవనేషు స పునఃసాక్షాన్మదీయే మనో
రాజీవే భ్రమరాభిపో విహారతాం శ్రీశైలవాసీ విభుః ||

52. కారుణ్యామృత వర్షిణం ఘనవిపద్ గ్రీష్మచ్ఛిదా కర్మరం
విద్యా సస్య ఫలోదయాయ సుమనః సంసేవ్యమిచ్ఛాకృతిమ్
న్మత్యద్ భక్త మయూరమబ్రినిలయం చంచత్ జటామండలమ్
శంభో! వాంఛతి నీలకంధర! సదాత్వాం మే మనశ్చాతకః ||

53. ఆకాశేన శిఖి సమస్త ఫణినాం నేత్రా కలాపీ నతా
అనుగ్రాహి ప్రణవోపదేశ నినదైః కేకీతి యో గీయతే
శ్యామాం శైల సముద్భవాం ఘన రుచిం దృష్ట్వా నటంతం
ముదా
వేదాంతో పవనే విహార రసికం తం నీలకంఠం భజే ||

54. సంధ్యా ఘర్మ దినాత్యయో హరి కరాఘాత ప్రభూతానక
ధ్యానో వారిద గర్జితం దివిశదాం దృష్టిచ్ఛటా చంచలా
భక్తానాం పరితోష బాష్ప వితతిః వృష్టిర్మయూలీ శివా
యస్మిన్నుజ్జ్వల తాండవం విజయతే తం నీలకణ్ఠం భజే ||

55. ఆద్యాయామిత తేజసే శ్రుతి పదైర్ వేద్యాయ సాధ్యాయ తే
విద్యానంద మయాత్మనే త్రిజగతః సంరక్షణోద్యోగినే
ధ్యేయాయాఖిల యోగిభిః సుర గణైర్ గేయాయ మాయావినే
సమ్యక్ తాండవ సంభ్రమాయ జటినే సేయం నతిః శంభవే ||

56. నిత్యాయ త్రి గుణాత్మనే పుర జితే కాత్యాయనీ శ్రేయసే
సత్యాయాది కుటుంబినే ముని మనః ప్రత్యక్ష చిన్మూర్తయే
మాయా సృష్ట జగత్ త్రయాయ సకలామ్నాయాంత సంచారిణే
సాయం తాండవ సంభ్రమాయ జటినే సేయం నతిః శమ్భవే

57. నిత్యం సోదర పూరణాయ సకలానుద్దిశ్య విత్తాశయా
వ్యర్థం పర్యటనం కరోమి భవతః సేవాం న జానే విభో!
మజ్జన్మాంతర పుణ్య పాక బలతస్త్వం శర్వ సర్వాన్తరః
తిష్ఠస్యేవహితేన వా పశుపతే! తే రక్షణీయోఽస్యహమ్ ||

58. ఏకో వారిజ బాంధవః క్షితి నభో వ్యాప్తం తమో మణ్డలం
 భిత్వా లోచన గోచరోఽపి భవతి త్వం కోటి సూర్య ప్రభః
 వేద్యః కిం న భవస్యహో ఘనతరం కీదృగ్భవేన్మత్తమః
 తత్సర్వం వ్యపనీయ మే పశుపతే! సాక్షాత్ ప్రసన్నో భవ ||
59. హంసః పద్మవనం సమిచ్ఛతి యథా నీలాంబుదం చాతకః
 కోకః కోక నద ప్రియం ప్రతి దినం చంద్రం చకోరస్తథా
 చేతో వాంఛతి మామకం పశుపతే చిన్మార్గ మృగ్యం విభో
 గౌరీనాథ! భవత్ పదాబ్జ యుగళం కైవల్య సౌఖ్య ప్రదమ్ ||
60. రోధస్తోయహృతః శ్రమేణ పభికశ్చాయాంతరోర్ వృష్టితః
 భీతః స్వస్థ గృహం గృహస్థమతిభిర్ దీనః ప్రభుం ధార్మికమ్
 దీపం సంతమసాకులశ్చ శిఖనం శీతావృతస్త్వం తథా
 చేతః! సర్వ భయాపహం వ్రజ సుఖం శంభోః పదాంభోరుహమ్
61. అంకోలం నిజజీజసంతతి రయస్కాంతోపలం సూచికా
 సాధ్వీ నైజవిభుం లతక్షితిరుహం సిన్ధు స్ఫులిద్వల్లభమ్,
 ప్రాప్నోతీహ యథా తథా పశుపతేః పాదారవిందద్వయమ్
 చేతోవృత్తి రుపేత్య తిష్ఠతి సదా సాభక్తి రిత్యుచ్యతే ||

62. ఆనన్దాశ్రుభి రాతనోతి పులకం నైర్మల్యత శ్చాదనం
వాచా శంఖముఖ స్థితైశ్చ జఠరాపూర్తిం చరిత్రామృతైః
రుద్రాక్షై ర్భుసితేన దేవ! వపుషో రక్షాం భవద్భావనా
పర్యంకే వినివేశ్య భక్తిజననీ భక్తార్థకం రక్షతి ||
63. మార్గావర్తితపాదుకా పశుపతే రఙ్గస్య కూర్చాయతే
గంఢూషాంబునిషేచనం పురలిపో ల్దివ్యాభిషేకాయతే
కించిద్భక్తిత మాంసశేష కబళం నవ్యోపహారాయతే
భక్తిః కిం న కరోతి అహో వనచరో భక్తావతంసాయతే ||
64. వక్షస్తాడన మంతకస్య కలినాపస్మార సంమర్దనం
భూభృత్ పర్యటనం నమత్పురశిరః కోటీరసంఘర్షణమ్
కర్మేదం మృదులస్య తావకపద ద్వంద్వస్య గౌరీపతే
మచ్ఛేతో మణి పాదుకా విహరణం శంభో! సదాంగీకురు ||
65. వక్షస్తాడన శంకయా విచలితో వైవస్వతో నిర్జరాః
కోటీరోజ్జ్వల రత్నదీపకలికా నీరాజనం కుర్వతే
దృష్ట్వా ముక్తివధూ స్తనోతి నిభృతాశ్లేషం భవానీపతే
యచ్ఛేతస్తవ పాదపద్మభజనం తస్యేహ కిం దుర్లభమ్ ||

66. క్రీడార్థం సృజసి ప్రపంచ మఖిలం క్రీడామృగాస్తే జనాః
యత్కర్మాచరితం మయా చ భవతః ప్రీత్యై భవత్యేవ తత్
శమ్భో! స్వస్య కుతూహలస్య కరణం మచ్ఛేష్టితం నిశ్చితం
తస్మాన్ మామక రక్షణం పశుపతే! కర్తవ్యమేవ త్వయా ||

67. బహు విధ పరితోష బాష్ప పూర
స్ఫుట పులకాంకిత చారు భోగభూమిమ్
చిర పద ఫల కాంక్షి సేవ్యమానాం
పరమ సదాశివ భావనాం ప్రపద్యే ||

68. అమిత ముదమృతం ముహూర్ దుహస్తీం
విమల భవత్ పద గోష్ఠ మావసంతీమ్
సదయ! పశుపతే! సుపుణ్య పాకాం
మమ పరిపాలయ భక్తిధేను మేకామ్ ||

69. జడతా పశుతా కళంకితా
కుటిల చరత్వం చ నాస్తి మయి దేవ
అస్తి యది రాజమౌళే!
భవదాభరణస్యనాఽస్మి కిం పాత్రమ్ ||

70. అరహసి రహసి స్వతంత్ర బుద్ధ్యా
 వరి వసితుం సులభః ప్రసన్నమూర్తిః
 అగణిత ఫల దాయకః ప్రభుర్మే
 జగదభికో హృది రాజశేఖరోఽస్తి |
71. ఆరూఢ భక్తి గుణ కుంచిత భావచాప
 యుక్తైః శివ స్మరణ బాణ గణై రమోఘైః
 నిర్జిత్య కిల్బిష లిపూన్ విజయీ సుభీంద్రః
 స్సానన్ద మావహతి సుస్థిర రాజలక్ష్మీమ్ ||
72. ధ్యానాంజనేన సమవేక్ష్య తమః ప్రదేశం
 భిత్వా మహాబలిభి లీశ్వర నామమంత్రైః
 దివ్యాశ్రితం భుజగ భూషణ ముద్వహంతి
 యే పాదపద్మ మిహ తే శివ తే కృతార్థాః ||
73. భూదారతా ముదవహద్య దపేక్షయా శ్రీ
 భూదార ఏవ కిమతః సుమతే! లభస్వ
 కేదార మాకలిత ముక్తి మహౌషధీనాం
 పాదారవింద భజనం పరమేశ్వరస్య ||

74. ఆశా పాశక్లేశ దుర్వాసనాది
 భేదోద్యుక్తై ర్ద్వివ్యగంధై రమందైః
 ఆశా శాటీకస్య పాదారవిందం
 చేతః పేటీం వాసితాం మే తనోతు ||
75. కల్యాణీనం సరస చిత్ర గతిం సవేగం
 సర్వేంగితజ్ఞ మనఘం ద్రువలక్షణాఢ్యమ్
 చేతస్తురంగ మభిరుహ్యా చరస్మరారే
 నేత స్సమస్త జగతాం! వృషభాభిరూఢ! ||
76. భక్తిర్ మహేశ పద పుష్కర మావసన్తి
 కాదమ్బి నీవ కురుతే పరితోష వర్షమ్
 సంపూరితో భవతి యస్య మనస్తటాకః
 తజ్జన్మసస్య మఖిలం సఫలం చ నాన్యత్ ||
77. బుద్ధి స్థిరా భవతు మీశ్వర పాదపద్మ
 సక్తా వధూ ర్విరహిణీవ సదా స్మరంత
 సద్భావనా స్మరణ దర్శన కీర్తనాది
 సమ్మోహితైవ శివమంత్ర జపేన వింతే ||

78. సదుపచార విధి ష్వనుబోధితాం

సవినయాం సుహృదం సదుపాశ్రితామ్

మమ సముద్ధర బుద్ధి మిమాం ప్రభో!

వరగుణేన నవోఢ వధూమివ ||

79. నిత్యం యోగి మనస్సరోజ దళ సంచార క్షమ స్వత్కమః

శంభో! తేన కథం కఠోర యమరాడ్వక్షః కవాటక్షతిః

అత్యంతం మృదులం త్వదంఘ్రియుగళం హోమే మన శ్చింతయ

త్యే తల్లోచన గోచరం కురువిభో! హస్తేన సంవాహయే ||

80. ఏష్యత్యేష జనిం మనోఽస్య కఠినం తస్మిన్నటానీతి మ

ద్రక్షాయై గిరిసీమ్ని కోమలపదన్యాసః పురాభ్యాసితః

నోచే బ్ధివ్య గృహోంతరేషు సుమనస్తల్పేషు వేద్యాదిషు

ప్రాయఃసత్పు శిలాతలేషు నటనం శంభో! కిమర్థం తవ ||

81. కంచిత్కాల ముమామహేశ! భవతః పాదారవిందార్చనైః

కంచిద్ధ్యాన సమాభిభుశ్చ నతిభిః కంచిత్కథాకర్ణనైః

కంచిత్కంచి దవేక్షణైశ్చ నుతిభిః కంచి ద్ధశా మీద్యశీం

యః ప్రాప్నోతి ముదా త్వదర్చితమనా జీవన్ స ముక్తః ఖలు ||

82. బాణత్వం వృషభత్వమ్ అర్ధవపుషా భార్యాత్వమ్ ఆర్యాపతే!
ఘోణీత్వం సఖితా మృదంగ వహతా చేత్యాది రూపం దధౌ
త్వత్పాదే నయనార్పణం చ కృతవాం స్త్వద్దేహభాగో హరిః
పూజ్యాత్పూజ్యతరః స ఏవ హి న చేత్కోవా తదన్యోఽభికః ||

83. జననమృతి యుతానాం సేవయా దేవతానాం
న భవతి సుఖలేశః సంశయో నాస్తి తత్ర
అజని మమృతరూపం సాంబ మీశం భజన్తే
య ఇహ పరమసౌఖ్యం తే హి ధన్యా లభన్తే ||

84. శివతవ పరిచర్యా సన్నిధానాయ గౌర్యా
భవ! మమ గుణధుర్యాం బుద్ధికన్యాం ప్రదాస్యే
సకల భువనబంధో! సచ్ఛిదానంద సింధో
సదయ! హృదయగేహే సర్వదా సంవస త్వమ్ ||

85. జలభి మథన దక్షో నైవ పాతాలభేదీ
నచ వనమ్మగ యాయాం నైవ లుబ్ధః ప్రవీణః
అశన కుసుమ భూషా వస్త్ర ముఖ్యాం సపర్యాం
కథయ కథ మహం తే కల్పయా నీన్దుమౌళే ||

86. పూజా ద్రవ్య సమృద్ధయో విరచితాః పూజాం కథం కుర్మహే
పక్షిత్వం న చ వా కిటిత్వమపి న ప్రాప్తం మయా దుర్లభమ్
జానే మస్తక మన్జ్లిపల్లవ ముమాజానే న తేఽహం విభో!
న జ్ఞాతంహి పితామహేన హరిణా తత్త్వేన తద్రూపిణా ||

87. అశనం గరళం ఫణీ కలాపాః
వసనం చర్మ చ వాహనం మహోక్షః
మమ దాస్యసి కిం కిమస్తి శంభో!
తవ పాదాంబుజ భక్తి మేవదేహి ||

88. యదా కృతాంభోనిధి సేతు బంధనః
కరస్థ లాధః కృత పర్వతాభిపః
భవాని తే లంఘిత పద్మ సమ్భవ
స్తదా శివార్చాస్తవ భావనక్షమః ||

89. నతిభి ర్నుతిభి స్త్వమీశ! పూజా
విధిభి ర్ధ్యానసమాధిభి ర్నుతుష్టః
ధనుషా ముసలేన చాశ్మభిర్వా
వద తే ప్రీతి కరం తథా కరోమి ||

90. వచసా చరితం వదామి శంభో
రహ ముద్యోగ విధాసు తేఽప్రసక్తః
మనసాఽకృతి మీశ్వరస్య సేవే
శిరసా చైవ సదాశివం నమామి ||

91. ఆద్యాఽ విద్యా హృద్గతా నిర్గతాసీత్
విద్యా హృద్యా హృద్గతా త్వత్ ప్రసాదాత్
సేవే నిత్యం శ్రీకరం త్వత్పదాబ్జం
భావే ముక్తేర్భాజనం రాజమౌళే ||

92. దూలీకృతాని దురితాని దురక్షరాణి
దౌర్భాగ్య దుఃఖ దురహంకృతి దుర్వచాంసి
సారం త్వదీయ చరితం నితరాం పిబంతం
గౌలీశ! మామిహ సముద్ధర సత్కటాక్షైః ||

93. సోమ కళా ధర మౌళౌ
కోమల ఘన కంధరే మహోమహసి
స్వామిని గిరిజానాథే
మామక హృదయం నిరంతరం రమతామ్ ||

94. సా రసనా తే నయనే
 తావేవ కరో స ఏవ కృతకృత్యః
 యా యే యౌ యో భర్గం
 వద తీక్షితే సదార్చతః స్మరతి ||
95. అతి మృదుళౌ మమ చరణౌ
 అతి కఠినం తే మనో భవానీశ!
 ఇతి విచికిత్సాం సంత్యజ
 శివ! కథమాసీ ద్ధిరౌ తథా ప్రవేశః ||
96. ధైర్యాంకుశేన నిభృతం
 రభసా దాకృష్య భక్తి శృంఖలయా
 పురహార! చరణాలానే
 హృదయ మదేభం బధాన చిద్యంత్రైః ||
97. ప్రచరత్యభితుః ప్రగల్భవృత్త్వా
 మదవానేష మనఃకఠీ గఠీయాన్
 పరిగృహ్య నయేన భక్తిరజ్ఞా
 పరమ! స్థాణుపదం దృఢం నయాముమ్ ||

98. సర్వాలంకారయుక్తాం సరళపదయుతాం సాధువృత్తాం
 సువర్ణాం
 సద్భిః సంస్తూయమానాం సరసగుణ యుతాం లక్ష్మితాం
 లక్షణాఢ్యాం
 ఉద్యద్భూషా విశేషా ముపగత వినయాం ద్యోత మానార్థ
 రేఖాం
 కల్యాణీం దేవ! గౌరీప్రియ! మమ కవితాకన్యకాం త్వంగృహీణ ||
99. ఇదంతే యుక్తం వా పరమశివ కారుణ్యజలధే!
 గతౌ తిర్యగ్రూపం తవ పద శిరోదర్శనభియా
 హరిబ్రహ్మణౌ తౌ భువి దివి చరన్తౌ శ్రమయుతౌ
 కథం శంభో! స్వామిన్! కథయ మమ వేద్యోఽసి పురతః ||
100. స్తోత్రేణాల మహం ప్రవచ్ఛిన మృషా దేవా విరించాదయః
 స్తుత్యానాం గణనా ప్రసంగసమయే త్వా మగ్రగణ్యం విదుః
 మాహాత్మ్యగ్ర విచారణ ప్రకరణే ధానాతుషస్తోమవ
 ద్ధూతాస్త్యాం విదు రుత్తమోత్తమ ఫలం శమ్భో! భవత్ సేవకాః ||